

फिल्म के जरिए शाला त्यागी बच्चों को किया जागरूक

30 विद्यार्थियों को दिया गया कम्प्यूटर का प्रशिक्षण

पत्रिका न्यूज़ नेटवर्क

patrika.com

कटनी. एसीसी सीएसआर कंपनी द्वारा "दिशा" परियोजना के अन्तर्गत हेड हेल्ड हाई फाउंडेशन बेंगलुरु की मदद से जीवन कौशल प्रशिक्षण के माध्यम से आसपास के इलाकों के 18 से 32 साल के शाला त्यागी एवं अशिक्षित युवाओं को 6 माह का निःशुल्क प्रशिक्षण दिया गया। प्रशिक्षण में अंग्रेजी भाषा एवं कम्प्यूटर के प्रारंभिक ज्ञान के साथ ही व्यक्तित्व विकास, परस्पर संवाद, नेतृत्व एवं साक्षात्कार कुशलता की जानकारी



पुरस्कार... छात्र को पुरस्कृत करते अतिथि।

दी गई। प्रशिक्षण का उद्देश्य है कि युवाओं को इस तरह तैयार किया

जाए कि वे विभिन्न कंपनियों के लिए कार्य करने योग्य बन सकें।

प्रशिक्षण के दौरान प्रशिक्षार्थियों को बिग बाजार व ग्रामीण स्वरोजगार प्रशिक्षण संस्थान कटनी का शैक्षणिक भ्रमण कराया गया। सीएसआर दिशा सेंटर पर प्रशिक्षार्थियों के 6 माह के प्रशिक्षण उपरान्त सभी 30 युवाओं को उनके अभिभावकों की उपस्थिति में डायरेक्टर प्लांट सुमित चड्ढा, हेड प्लांट आपरेशन्स पंकज वर्मा हेड फाइनैस पीके मोहंती एवं एसीसी लेडीज क्लब उपाध्यक्ष चेतना वर्मा ने प्रमाण दिए। 6 माह के प्रशिक्षण पर आधारित लघु फिल्म दिखाई गई। प्रशिक्षण प्राप्त करने के बाद अब तक 10 युवाओं का चयन मशीन ऑपरेटर पद पर एवं 9 युवाओं का चयन अन्य संस्थाओं में हुआ। इनमें 15 युवक एवं 15 युवतियां शामिल हैं।